




श्रीवीतरागाय नमः ।

श्रीयुक्त पंडित सुशालचंद्रजी विरचित- सुगंध-दशमी-व्रत-कथा ।



चौपई ।

पंच-परमगुरुं वंदन करूं । ता करि मम अध-बंधनं हरूं ॥
सार सुगंध-दशै-व्रत-कथा । भाषत हूँ भाषी जिन यथा ॥ १ ॥

१ पंच परमेशी । २ पापकर्म ३ जिनेन्द्र देव ।

ॐ ॐ ॐ
हिंदी भाषीजन मास्तर
घोभूयाला.

अरु गुरु शारदेक परसादे । कहस्युं भेद सार पूजादि ॥
जे भवि यह व्रत करि हैं सही । ते स्वर्गादिक पदवी लही ॥ २ ॥
सनमति-जिन गौतम मुनिराय । तिनके कर्म नमि श्रेणिकराय ॥
करत भयो इम थुति सुखकार । विनकारण जगबंधुं करार ॥ ३ ॥
अव्य-कमल प्रतिबोधन सूरि । मुक्तिपथ निरवाहन धूरि ॥
श्रुत-चारिधिकों पोतें समान । इंद्रादिक तुम सेवक जान ॥ ४ ॥
व्रत सुगंध-दशमी यह सार । कीनो किन किमि विधि विस्तार ॥
अर याकौ फल केसो होय । मोकों उपदेशो मुनि सोय ॥ ५ ॥
मगध देशके तुम भूपाल । सुन व्रतकी सु कथा सुखकार ॥
यह परसनं तुम उत्तम कियो । मैं भाषूं जो जिन उवरयो ॥ ६ ॥

१ शारदा-जिननागी । २ प्रसादसे । ३ चरण । ४ स्तुति । ५ जगतके नपु । ६ भव्य जीविके
हृदयरूपी कमलको जाग्रत करनेवाले गुरु । ७ पुरी । ८ शास्त्र समुद्रको । ९ जहाज । १० प्रभ ।

॥ ७ ॥

मुनत मात्र व्रतको विस्तार । पाप अनंत हरै ततकाल ॥
करतौ क्रमैँ शिव जाय । और कहा कहिये अधिकाय

बोला ।

जम्बूद्वीपविषैं यहै, भरतक्षेत्र शुभ जानि ।
महा देश काशी लसै, पुर वानारस मानि ॥ ८ ॥

चोपई ।

पद्मनाभि जाकौ भूपाल । कीनो वसु मदको परिहार ॥ ९ ॥
सप्त विसनैं तजि गुण उपजाय । ऐसे राज करै सुखदाय ॥
श्रीयमती जाके वरें नार । निज पतिकुँ अति ही सुखकार ॥ १० ॥
एक समय वनक्रीड़ा हेत । जावैथो निज भूति आनंद लह्यौ ॥
पुर नजीकसौं ही जब गयौ । निज मनमाहीं आनंद तव ताय ॥ ११ ॥
तब ही एक मुनीश्वर आय । मास वास करिकैं तव ताय ॥ १२ ॥

विभूति ।

१ मोक्ष । २ आठ । ३ व्यवसन । ४ भेष । ५ के लिये । ६ विभूति ।

असर्न काज आते मुनि जोयै । रानीसों भाषै नृप सोय ॥
 तुम जावो भोजन द्यो सार । कीजौ मुनिकी भक्ति अपार ॥ १२ ॥
 यह मुनि रानी मन इम घर्यौ । भोगनमें मुनि अंतर कर्यौ ॥
 दुखकारी पापी मुनि आय । मेरो सुख इन दियो गमाय ॥ १३ ॥
 मनहींमें दूखी अति घनी । आज्ञा मान चली पतितनी ॥
 जाय दियो भोजन ततकाल । आँगैं और सुनो भूपाल ॥ १४ ॥
 मुनि भूपतिके ही घर गयौ । रानी असन महा निंद द्यौ ॥
 कड़वी तूँबीको आहार । दियौ मुनीश्वरकौ दुखकार ॥ १५ ॥
 भोजन करि चाले मुनिराय । मारग-माहिं गहल अति आय ॥
 पर्यौ भूमिपर तब मुनिराज । कीनो श्रावक देखि इलाज ॥ १६ ॥
 तातैं मुनी महा दुख पाय । सून होय गये अधिकाय ॥
 धिक्कारहि ताँकूँ अति घणूँ । दुष्ट स्वभाव अधिक जातणूँ ॥ १७ ॥

१ आहार । २ देखकर । ३ तूँडी । ४ नशा । ५ ज्यादा ।

तवहीं वनसों आयो राय । सुनी वात राजा दुख पाय ॥
 रानीसों खोटे वच कहे । वस्त्राभरण खोमि' कर लये ॥ १८ ॥
 काढ़ि दई' घर-चाहिर जंवे । दुखी भई अति ही सो तवे ॥
 कुष्ठानुर' हो आरति' कियौ । प्राण छोड़ महिषी' तन लियो ॥ १९ ॥
 याकी मात भैंस मर गई । तव तिहिं अति दुर्बलता लई ॥
 एक सभै कर्दममन्त्रि' जाय । मगन भई नाना दुख पाय ॥ २० ॥
 तहांथकी देख्यो मुनि कोय । संग हिलाए कोथित होय ॥ २१ ॥
 तव ही पंकविषै' गड़ि गई । प्राण छोड़ि खरिणी' उपजई ॥ २२ ॥
 भई पांगुरी पिछले पायें । तव ही एक मुनीश्वर आय ॥
 पूरव वैर सु मनमें ठग्यौ । तवहि कछुपे परिणाम जु भयौ ॥ २३ ॥

१ छान लिये । २ निकाल दी । ३ कुछ रोगसे पीड़ित । ४ आर्त्त-ध्यान । ५ भैंस । ६ कीचड़में ।

१ छान लिये । २ निकाल दी । ३ कुछ रोगसे पीड़ित । ४ आर्त्त-ध्यान । ५ भैंस । ६ कीचड़में ।

१ छान लिये । २ निकाल दी । ३ कुछ रोगसे पीड़ित । ४ आर्त्त-ध्यान । ५ भैंस । ६ कीचड़में ।

देहा ।
क्रियो क्रोध मनमें घणूं, दर्ह दुलती जाय ।
प्राण छोड़ निज पापैंत, लई शूकरी काय ॥ २३ ॥
स्वानादिके दुःखैं, भूखी प्यासी होय ।
भरि चांडालीकें सुता, उपजी निंदक लोयै ॥ २४ ॥
चौपई ।

गर्भ आवतां विनस्यौ तात । उपजंता तन त्याग्यौ मात ॥
पालैं सुजन मरैं फुनि सोय । अरु आवत तनमें बदवोय ॥ २५ ॥
इक जोजनलौं आवै वास । ताहिथकी आवै नहिं सांस ॥
पंच अभस फल खावौ करै । ऐसी विधि वनमें सो फिरै ॥ २६ ॥
तहाँ एक मुनि शिष्युत देखि । राग द्वेष तजि शुद्ध विशेष ॥
ता वनमें आये गुण-भरे । लघु मुनि गुरुसों परसनं करै ॥ २७ ॥

१ सुखर । २ कुत्तोंके । ३ लोक । ४ शिष्यसहित । ५ छोटे । ६ बड़ेके । ७ प्रभ ।

बास निंद्य आवै अधिकाय । स्वामी कारण मोहि बताय ॥ २८ ॥

मुनि भाषैं सुन मन वच काय । जे प्राणी ऋषिकों दुखदाय ॥ २९ ॥

ते नाना दुख पावै सही । मुनि-निंदा सम अघ कोठ नहीं ॥ ३० ॥

कन्या यह पूरव भव माहि । सुनी दुखायोथो अधिकाय ॥ ३१ ॥

ता करि तिरयंगमें दुख पाय । भई अधिककैं कन्या आय ॥ ३२ ॥

सो यह देखि फिरत है बाल । मुनि संशय भाग्यौ ततकाल ॥ ३३ ॥

फुनि गुरुसौं इम शिष कहे, अब किम इन अब जाय ।

मुनि बोले जिनधर्मकौ, धारे पाप विलाय ॥ ३४ ॥

गुरु-शिष-वचन सुता इम मुन्या । उपशम-भाव सुखाकरै मुन्याँ ॥ ३५ ॥

पंच अभख फल त्यागे जवै । असन मिलन लाग्यौ शुभ तवै ॥ ३६ ॥

१ तिर्येचगतिर्म । २ सुखकी खानि । ३ समझा ।

शुद्ध भावसौं छोड़े प्रान । नगरि उजेनी श्रेणिक जान ॥
 तहां दलिद्री द्विजं इक रहै । पाप उदै करि बहु दुख लहै ॥ ३३ ॥
 ता द्विजकैं सो पुत्री भई । पिता मात समके बस थई ॥
 तब यह दुखवंती अति होय । पाप समान न वैरी कोय ॥ ३४ ॥
 कष्ट करि वृद्धं जु भई । एक समै सो वनमें गई ॥
 तहाँ सुदर्शन थे सुनिराय । यशःसेन राजा तहँ जाय ॥ ३५ ॥
 धर्म सुन्यो भूपति सुखकार । ग्रह फिरि गई तहां तिहि वार ॥
 अधिक लोक कन्या कूँ जोय । पाप थकी ऐसो पद होय ॥ ३६ ॥

दीहां ।

जास समै यह कन्यका, घासपुंजं सिर धारि ।
 खड़ी मुनीश्वर वचन सुन, फुनि निज भार उतारि ॥ ३७ ॥

१ ब्राह्मण । २ उदय । ३ मर गये । ४ बड़ी । ५ घामला गद्दा ।

चौपई ।

मुनि मुखैं सुनि कन्या भाय । पूरव भव सुमरन तब थाय ॥
याद कनी पिछली वेदना । मूर्छां खाय परी दुख घना ॥ ३८ ॥
तब राजा उपचार कराय । चेत करी फुनि पूछि डुलाय ॥
पुत्री तू ऐसी क्यों भई । सुनि कन्या तब यों वरनई ॥ ३९ ॥
पूरव भव विरतंत बताय । मैं छु दुखायोथौ मुनिराय ॥
करी तूंबिकाको आहार । दीनौ मुनिकों अति दुखकार ॥ ४० ॥
सो अघ अबलौं अति दुख दहै । इम मुनि नृप मुनिवरसों कहै ॥
यह किहूँ विधि सुख पावै अबै । सो मुनिराज वखानै तवै ॥ ४१ ॥
जब सुगंधदशमी व्रत धरै । तब कन्या अघ-संचय हरै ॥
कैसी विधि याकी मुनिराय । तब ऋषि भादव मास बताय ॥ ४२ ॥

सुदि पंचमि दिनसौ आचरै । यथाशक्ति नवमीलों करै ॥
दशमी दिन कीजै उपवास । ता करि होय अधिक अव नास ॥ ४३ ॥
पूजै चौबीसों जिन सार । दश पूजा करि वसु परकारै ॥
दश स्तोत्र पढ़िये मनलायै । दश सुखको घट सार बनाय ॥ ४४ ॥
तामै पावक उत्तम धरै । धूप-दशांग खेय अघ हरै ॥
सप्त धान्यको सार्थी सार । करि तापर दश दीपक धारि ॥ ४५ ॥
ऐसे पूज करै मनलाय । सुखकारी जिनराज बताय ॥
तातैं यह विधि पूजा करै । सो भवि जीव भवोदधि तरै ॥ ४६ ॥

देहा ।

जिनकी पूज समान सुख, हुआ न हूँसी कोय ।
स्वर्गादिक पदकों धरै, फुनि दे है शिव जोय ॥ ४७ ॥

१ प्रकार । २ मन लगाकर । ३ घड़ा । ४ अग्नि । ५ साक्षिया । ६ भव-समुद्र ।

चौपड ।

दश सम्बतसरलौं जो करै । ताहींकै निजगुण विस्तरे ॥
करै बहुरि उद्यापन राय । सुनहु सु विधि तुम मन वच काय ॥ ४८ ॥
महाशांति अभिषेक करेय । जिन आँगैं वर पुष्प धरेय ॥
जो उपकरण धरै जिनथान । ताकौ भेद सुनौ चित आन ॥ ४९ ॥
दश छु वरनकौ चँदवा लाय । सो जिनविवनपर तनवाय ॥
और पताका दश ध्वज सार । बाजै घंटा नाद अपार ॥ ५० ॥
मुक्त-मालकी शोभा करै । चामरें युगलें अनूपमैं धरै ॥
और सुनौ आँगैं मनलाय । प्रभुकी भक्ति किये सुख पाय ॥ ५१ ॥
धूपदहन दस धरै छु आन । सिंहपीठ आदिक पहिचान ॥
इत्यादिक उपकरण भँगाय । भक्तिभावयुत भव्य चढ़ाय ॥ ५२ ॥

१ आवाज । २ चक्र । ३ दो । ४ अनुपम । ५ धूपदान ।

दान अहार आदि चउं देय । ता कारि भवि^३ अधिकौ फल लेय ॥
 आर्याकौ^३ अम्बरं शुभ देउ । शास्त्र कर्मंडल भेंट करेहु ॥ ५३ ॥
 यथायोग्य मुनिकौं दे दान । इत्यादिक उद्यापन जान ॥
 जो न इसी है शक्ति लघार । धौरोही^३ कीजे हित धार ॥ ५४ ॥
 जो न सर्वथा घरमें होय । तो हुनौ कीजे व्रत सोय ॥
 पणं व्रतकौं करिये मन लाय । जातैं स्वर्ग मोक्ष फल थाय ॥ ५५ ॥

दोहा ।

शाकपिंडके दानतैं, रत्नवृष्टि है राय ।
 यहां द्रव्य लागै कहां, भावनिकौ अधिकाय ॥ ५६ ॥
 तातैं भक्ति उपायकैं, स्वातमहितं मन लयाय ।
 व्रत कीजे जिनवर कह्यो, इम सुनकरि तब राय ॥ ५७ ॥

१ चार प्रकार । २ भव्य । ३ अर्थिकाको । ४ वज्र । ५ घोडा । ६ धिलकुल । ७ परन्द-
 किन्तु । ८ अपने आत्माके हितके लिये ।

चौपई ।

द्विज कन्याकौ भूप बुलाय । व्रत दशमी सुगंध वरलाय ॥
राय सहाय भकी व्रत कर्यौ । पूरव पाप-बंध सब हर्यौ ॥ ५८ ॥
उद्यापन करि मन वच काय । और सुनो आगे मन लाय ॥
एक कनकपुर जानो राय । नाम कनकप्रभ तसु भूपाल ॥ ५९ ॥
नारि कनकमाला अभिराम । राजश्रेष्ठि इक जिनदत्त नाम ॥
जाँकै जिनदत्ता वर नार । तिहि ताँके लीनो अवतार ॥ ६० ॥
तिलकमती नामा गुण भरी । रूप सुगंध महा सुंदरी ॥
क्योंईक पाप उदय फिरि आय । प्राज्ञ तेजे ताकी तब माय ॥ ६१ ॥
जननी^१ विनु दुख पावै बाल । और सुनौ श्रेणिज भूपाल ॥
जिनदत्त यौवनमयें थौ जवै । अपनो व्याह विचारयो तवै ॥ ६२ ॥

१ ग्रहण किया । २ कछुइक । ३ माता । ४ जवाम ।

गोवरधनपुर नगर सुजान । वृषभदत्त वाणिजं तिहिं थान ॥
ताके एक सुता शुभ भई । बन्धुमती तसु संज्ञा दई ॥ ६३ ॥
तासों कीनो श्रेष्ठि विवाह । बाजा बाजे अधिक उछाह ॥
परणिं सु घर ल्यायौ सुखसार । आगै और सुनो विस्तार ॥ ६४ ॥

दोहा ।

सुख भोगत कन्या भई, ताकों लखिं तर्स माय ।
नाम घरयो तव मोदतैं, तेजोमती सुभाय ॥ ६५ ॥

चाल-छंद ।

प्यारी माताकों लागै । नहिं तिलकमतीसों रागै ।
नाना विधि करि दुख दायै । ताके मनमें नहिं भावै ॥ ६६ ॥
तव तात सुता सु निहारी । कन्या यह दुखित विचारी ।
तव दासी आदिक नारी । तिनसों इम श्रेष्ठि उचारी ॥ ६७ ॥

१ वैदय-ननिया । २ नाम । ३ व्याहृत् । ४ देवकर । ५ उसकी । ६ प्रेम न करे । ७ कहा ।

याकी सेवा सुखकारी । कीजौ तुम भक्ति विचारी ।
ऐसे सुनते सुख पावै । तव नीकी भांति खिलवै ॥ ६८ ॥

चौपडै ।

एक समै कंचनप्रभ राय । द्वीपांतर जिनदत्त पठाय ॥
नारीसों तव भाँपै नाय^१ । हमें राय द्वीपें जु खिनायें ॥ ६९ ॥
तातें एक सुनो तुम वात । यह दो परण्याजो^२ हरधात ॥
अष्ट गुणांयुतें जो वरं होय । इनकें करि दीजो अवलोक्यें ॥ ७० ॥
इम कहि द्वीप चलयो ततकाल । और सुनो श्रेणिक भूपाल ॥
आवै करन सगाई कोयं । तिलकमती जाँचै तव सोयं ॥ ७१ ॥
बंधुमती भाँपै जब आय । यामें औगुण हैं अधिकाय ॥
मम पुत्री गुणवंती घणी^३ । रूप आदि शुभ लक्षण भणी^४ ॥ ७२ ॥

१ नाथ-पति । २ भेजवा है । ३ विवाह कर देना । ४ आठ गुणोंसे युक्त । ५ दूला ।
६ देखकर । ७ जो कोई । ८ वह । ९ बहुत । १० पढी हुई ।

तातैं मो कन्या शुभ जानि । वरं नछत्र व्याहो तुम आनि ॥
ते इनकी माने नहिं बात । तिलकमती जांचे शुभ गातें ॥ ७३ ॥
कहै फेरि सो योंही सही । मनमें कपटार्ह धरि लई ॥
व्याह सभै कन्या मम सार । करदेस्यूं व्याहित जिहि वारें ॥ ७४ ॥
करी सगई हर्षित होय । व्याह सभै आये तव सोय ॥
बंघुमती फेराकी वार । तिलकमती बहु भांति सिंगारि ॥ ७५ ॥
घड़ी दोय रजनी जव गई । तिलकमतीको निज संग लई ॥
जव हिमसान-भूमि-मधि जाय । पुत्रीको तिहिं थान पठाय ॥ ७६ ॥
तहां दीपं जोए शुभ चार । पूरें तेल उद्योतें अपार ॥
चोगिरदा दीपक चउं धरे । मध्य तिलकमति थिरता करे ॥ ७७ ॥

१ धेनु-उत्तम । २ देह-अगतात्री । ३ तन-अपार । ४ अगार फरके । ५ रात ।
६ अज्ञान । ७ दिया । ८ भरिदिये । ९ प्रकाश । १० चार ।

तिलकमतीसों भाखी जहाँ । तब भरतां आवेगो यहां ॥
 ताहि विवाहि आवज्यो वाल । इम कहकरि चाली ततकाल ॥७८॥
 आधी रात गई तब राय । महल थकी लखि वितरकें लाय ॥
 देवसुता वा यक्षिनि कोय । ना जानै वा किन्नरि होय ॥ ७९ ॥
 कै यह नारी यहां को आय । ऐसी विधि चितवन करि राय ॥
 हस्तं खड़ग ले चाल्यो तहां । तिलकमती तिष्ठिथी जहां ॥

बोला ।

जाय पूछियौ राजई, तू कुण है इह थान ।
 तिलकमती सुनिक्कें तबै, ऐसी भांति बखानं ॥ ८१ ॥
 भूपति मेरे तातंछं, रतन सु द्वीप पठायं ।
 मोछूं मम माता यहां, थापि गई अव आय ॥ ८२ ॥

१ तेरा । २ भर्तार—पति । ३ वितर्क—सदेह । ४ हाथ । ५ क्रोन । ६ कष्टी दुर्द । ७ पिताको ।
 ८ भेज दिया ।

भाखि गई इन थानक कोय । आवैगो तो भरता सोय ॥
 याते तुम आये अब धीर । मैं नारी तुम नाथ गहीर ॥ ८३ ॥
 सुनि राजा तब व्याह सु करयो, रैन रह्यो तेठें सुख घरयो ॥
 राजा प्रात समय अवलोय । निज-मंदिरको आवन होय ॥ ८४ ॥
 तिलकमती ऐसे तब कही, अबतौ तुम मेरे पति सही ॥
 सर्प जेमें डसि जावो कहा । सुनि इम भाषे भूपति तहां ॥ ८५ ॥
 निशिकी निशि आस्युं तुम पास । तूं तौ महा शर्मकी राशि ॥
 तिलकमती पूछै सिर नाय । कहा नाम तुम मोहि बताय ॥ ८६ ॥
 राजा गोप्य कह्यो निज नाम । इम सुनि त्रिय पायो सुख घाम ॥
 यो कहि अपने थानक गयो । तबसे ही परभात सु भयो ॥ ८७ ॥

१ तेरा । २ ग्रहण करो । ३ रात । ४ तहाँ । ५ राजमहलको । ६ आनेको हुआ ।
 ७ जेसे । ८ सुखकी चेरी ।

बंधुमती कहि कपट विचारि । तिलकमती तो है दुखकार ॥
ब्याह समैं उठि गइ किहं थान । जनजनसों पूछे दुख मान ॥ ८८ ॥

दोहा ।

देखो ऐसी पापिनी, गई कहां दुखदाय ।
झूढ़त झूढ़त कन्यका, लखी मसानैं जाय ॥ ८९ ॥
जाय कहै दुखदा सुता, इह थानक किमैं आय ।
भूत प्रेत लाग्यौ कहा, ऐसी विधि वतलाय ॥ ९० ॥

चौपई ।

तिलकमती भापै उमगाय । तैं भाइयौ सो कीनो माय ॥
बंधुमती करि तुंगें पुकार । देखो है यह असति उचार ॥ ९१ ॥
जानूं कहा करै इह आय । ब्याह समैं दुख दिया अघायें ॥
तेजोमती विवाहितकरी । साहाँकी समयौ नहिं टरी ॥ ९२ ॥

- १ किस । २ कैसी । ३ जोरकी । ४ असत्य-झूठ । ५ भरपेट । ६ लमकी । ७ घड़ी ।

खिनि' भाखी उठ चल घर अँबै । ले आई अपने घर तबै ।
तिलकमतीसों पूछै मात । तैं कैसो वर पायो रात ॥ ९३ ॥
सुता कहै वरिगौ हम गोपि । रेनि परणिं परभात अलोपि ॥
बंधुमती भाषी ततकाल । री तैं वर पायो गोपाल ॥ ९४ ॥

घर इक गेह समीप थौ, सो दीनों दुख पाय ।
नितप्रति रजनीके विषैं, आवैं तहाँ सु राय ॥ ९५ ॥
दीप निमित नहिं तैल दे, तबहि अँधरे माहिं ।
राजा तैं ही रहै, सुख पावैं अधिकाय ॥ ९६ ॥

केतेहकँ दिन ऐसे गये । बंधुमती तब रों वच चये ॥
तोहि गवालातैं कहि जाय । दोय बुहारी तो दै लाय ॥ ९७ ॥

१ स्त्रीजकर—चिट्ठकर । २ पति । ३ विवाहा । ४ विवाहकर । ५ प्रभात—सँधरे । ६ तने ।
७ कितने ही । ८ इस प्रकार । ९ कहे ।

तिलकमती आरें कर लई । रात भये निज पतिपें गई ॥

करि क्रीड़ा मुख वचन उचारि । नाथ सुनो अरदास हमारि ॥ ९८ ॥

घुगलै बुहारी मेरी मात । जौची है तुमपे हरषात ॥

यातै ला दीजो तुम देव । अंगी कीनो भूपति एव ॥ ९९ ॥

सभा जाय बैठो तव राय । स्वर्णकारं तब सारं बुलाय ॥

तिनकों कही बुहारी दोय । अव करि द्यो जो उत्तम होय ॥ १०० ॥

इस सुनि तकीहि सु कंचनकार । वेगिं गये घर ले अधिकार ॥

स्वर्न सौंक सर्वके मनमोहं । रत्नजडित मूठो अति सोहं ॥ १०१ ॥

षोडश भूषनं और मंगाय । डाबामें धरि चाल्यो राय ॥

एक वेषं करि उत्तम लयो । रजनी समय नारि द्विग गयो ॥ १०२ ॥

१ हा । २ विनती । ३ दो । ४ इसलिये । ५ सुनार । ६ उत्तम । ७ जलदी । ८ मनमोहक-

सुन्दर । ९ सुहावना । १० गहने । ११ कपडा ।

रत्नजडितकी कोरं जु सार । शोभै सारीकें अधिकारं ॥
 भूषन वेष दये नृप जाय । दोय बुहारी लखत सुहाय ॥ १०३ ॥
 नारि चरन नृपके तब घोय । सिर केसनितें पूंछि बहोय ॥
 क्रीड़ाकरि बहुते सुख पाय । प्रात समैं नृप तो घर जाय ॥ १०४ ॥
 तिलकमती अति हरषित होय । जाय दई सु बुहारी दोय ॥
 और दिखाये भूषन वेष । माई देख्यौ सार लवेष ॥ १०५ ॥
 मनमें दुखि वचन इम कह्यो । तेरो भरता तसकरं थयो ॥
 राजाके भूषन अरु वेष । लाय दये तोकूं जु अशेष ॥ १०६ ॥
 हम सबका दुख दासी सोय । इम कहि खोंसिलये दुख होय ॥
 यह दलगीर भई अधिकाय । रात विषैं पतिसौं कहि जाय ॥ १०७ ॥
 भूषन वेष खोंसिलये माय । निज काठें राखे दुख पाय ॥
 राय तबै सम्बोधी जोयैं । मन चिंता राखो मति कोयैं ॥ १०८ ॥

१ किनार । २ अधिकतर । ३ लिंगाग । ४ चोर । ५ सब । ६ पास । ७ स्त्री । ८ किसी प्रकार ।

और घणें हूँ देखूँ लाय । इम सुनि तिलकमती सुख पाय ॥ १०९ ॥
 द्वीप थकी जिनदत्त जु आय । बंधुमती पतिसों बतलाय ॥ ११० ॥
 तिलकमतीके अवगुण घणां । कहा कहूँ पति अव वा तणां ॥ १११ ॥
 व्याह सैं उठगइ किहू धान । परण्यो चोर तहां सुखठान ॥ ११२ ॥
 सो तसकर भूपतिकै जाय । भूषन वेष चोर करि ल्याय ॥ ११३ ॥
 याहुं वह दीने तब आय । खोसि रखे मो ढिग में ल्याय ॥ ११४ ॥
 श्रेष्ठि देखि कंपित मन माहिं । तब ही राजस्थानक जाय ॥ ११५ ॥
 घरे जाय राजाके पास । सब विरतंत कह्यो सुनि राय ॥ ११६ ॥
 कह्यो वेष भूषन तौ आय । परिहीर चोर आनि द्यो ल्याय ॥ ११७ ॥
 यह विधि श्रेष्ठि सुनी नृप बात । चाल्यौ निज घर कंपित गात ॥ ११८ ॥
 साह सुतासों यह वच चयो । तैं यह हमकों कुण दुख दयो ॥ ११९ ॥
 पतिहुं जानै है कै नाहिं । कह्यो दीप विन जानों काहिं ॥ १२० ॥

कबहुँ दीपक हेतं सनेहं । मोकूँ मम माता नहिं देय ॥
 श्रेष्ठि कहै किम ही विधि जान । तिलकमती जब बहुरि^३ बखानि^४ ॥ ११५ ॥
 इक विधि करि मै जानत तात । सो यह सुनौ हमारी बात ॥
 जब पति आते मो ढिग जहां । तब उन पद धोवतथी तहां ॥ ११६ ॥
 धोवत चरन पिछांचूं सही । और इलाज यहां अब नहीं ॥
 श्रेष्ठि कही भूपतिसौं जाय । कन्या तो इम भांति बताय ॥ ११७ ॥
 ऐसे सुनि तब वोल्यो भूप । यह तो विधि तुम जानि^५ अनूप ॥
 तसकर ठीक करनेके काज । तुम घर आवेगे हम आज ॥ ११८ ॥
 श्रेष्ठि तबैं परसन अति भयो । जाय तयारी करतो भयो ॥
 तब राजा परिवार मिलाय । तवही श्रेष्ठितनैं घर आय ॥ ११९ ॥
 प्रजा जु सकल डकड़ी भई । तिलकमती बुलवाय सु लई ॥
 नेत्र मूँदि पद धोवत जाय । ये भी नहिं पति मेरो आय ॥ १२० ॥

१ के लिये । २ तेल । ३ ओर । ४ कहा । ५ जानी । ६ अतुमम । ७ प्रसन्न । ८ ओख ।

जब नृपके चरनाम्बुजें धोय । कहत भई ये ही पति होय ॥
राजा हँसि इम कहतौ भयो । इन हमको तसकर कर द्यो ॥ १२१ ॥
तिलकमती ऐभ फुनि' कही । नृप हो वा अनि' हो इम सही ॥
लोक हँसन लागे जिह वार । भूप मनै कीनो ततकाल ॥ १२२ ॥
वृथां हांस्य लोकां मति करौ । मैं ही पति निश्चय मन धरौ ॥
लोक कहैं कैसे यह वनी । आदि-अंतलों' भूपति भनी ॥ १२३ ॥
तब ही लोक सकल इम कह्यौ । कन्या धन्य भूप पति लख्यौ ॥
पूरव इन व्रत कीन्यौ सार । ताको फल यह फल्यौ अवार ॥ १२४ ॥
भोजन अंतरैं करि उत्साह । श्रेष्ठ कियो सब देखत व्याह ॥
ताहूँ पटरानी नृप करी । भूपति मनमें साता धरी ॥ १२५ ॥
एक समै पतिश्रुत सो नार । गई सु जिनके गेह-मैद्वारैं ॥
वीतराग मुख देख्यौ सार । पुन्य उपायो सुख दातार ॥ १२६ ॥

१ चरण-कमल=पाव । २ फिर । ३ अन्य कोई । ४ द्युरूपसे अलीरतक । ५ पश्चात् । ६ जिनमंदिरमें ।

सभा विषै श्रुतसागर सुनी । बैठे ज्ञान-निधी' बहु गुनी ॥
 तिनको वंदि परम सुख पाय । पूछें मुनिवरको इस राय ॥ १२७ ॥
 पूरव भव मेरी पटनारि । कहा सु व्रत कीनौ विधि धार ॥
 जाकरि रूपवती इह भई । अधिक संपदा शुभ करि लई ॥ १२८ ॥
 पूरवयोग सकल विरतंत । मुनिनिंदादिक सर्व कहंत ॥
 अस सुगंध-दशमी-व्रत सार । सो इन कीन्हों सुखदातार ॥ १२९ ॥
 ताको फल यह जानौ सही । ऐसे श्रुतसागर मुनि कही ॥
 तबही आयौ एक पुमान । जिनै श्रुतगुरु वंदे तजि मान ॥ १३० ॥
 मुनिहुँ नमस्कारकरि सार । फेरि तहां नृप-देवि' निहार ॥
 तिलकमतीके पावौ परयो । अरु ऐसे सु वचन उचरयो ॥ १३१ ॥
 दोग ।

स्वामिन ! तो परसादतैं, मैं पायौ फल सार ।

१ ज्ञानके भजार । २ पुरुष । ३ जिनेन्द्र देव । ४ राजाकी रानी ।

व्रत सुगंधदशमी कियो, पूरव विद्या धारि ॥ १३२ ॥

ता व्रतके परभावैं, देव भयो मैं जाय ।

तुम मेरी सहधर्मिणी, युग कर्म देखन आय ॥ १३३ ॥

चौपई ।

श्रुति करि सुरै निज थानक जाय । लोकौ यह लखि निश्चय थाय ॥

धनि सुगंध-दशमी-व्रत सार । ताके फल जु अनंत अपार ॥ १३४ ॥

तब सबही जन यह व्रत धरयो । अपनी कर्म महामल हरयो ॥

तिलकमती कंचनप्रभ राय । सुनिहं नमि अपने घर जाय ॥ १३५ ॥

देती पात्रनकौं शुभ दान । करती जिनकी पूज अमानैं ॥

पालै दरशन शील सुभाय । अरु उपवास करै मन लाय ॥ १३६ ॥

पतिव्रतागुण पालनहारि, पुनि सुगंध-दशमी व्रत धारि ॥

अंत समाधि थकी तजि प्रान । जाय लह्यो ईशान सु थान ॥ १३८ ॥

१ चरण । २ देव । ३ धन्य । ४ जिसकी माप नहीं-अत्यधिक ।

सागर दोय जहां थिति' लही । शुभैतें भयो सुरोत्तम सही ॥
नारी लिंग निच छेदियो' । चय, शिववासी जिन वरनियो ॥ १३९ ॥
जहां देव सेवा बहु करैं । निर्मल चमर तहां सिर ठहैं ॥
और विभव अधिकौ जिह थान । पूरव पुन्य भयो नित आनि ॥ १४० ॥
यह लखि गंध-दर्श-व्रत सार । कीजे हो भवि शर्म विचारि ॥
जे भवि नर नारी व्रत करैं । ते संसार-समुदसौं तरैं ॥ १४१ ॥
दोहा ।

श्रुतसागर ब्रह्मचारिका, ले पूरव अनुसार ।

भाषासार बनायकैं । सुखित 'खुशाल' अपार ॥ १४२ ॥

१ आद्य । २ शुभ-पुण्यसे । ३ देव । ४ नष्ट किया ।

Published by Bihari Lal Kathnera Jam, Proprietor Jain Sahitya

Prasarak Karyalaya, Hubabagh, Bombay No. 4

Printed by D. S. Sakhalakar, at Lokasevak Press, Khatov Mekanji's
Wadi, Gurgaum, Bombay.

पुराण, चरित्र और कथाएं ।

आदिपुराण	१६)	चन्द्रप्रभचरित	१), १॥=)	कर्मचरित्रसार	=)
उत्तरपुराण	१०)	चारुदत्तचरित	१)	श्रेणिकचरितसार	१)
पद्मपुराण	१०)	भद्रबाहुचरित्र	॥=)	दर्शनकथा	१), १-
हरिवंशपुराण	८)	धन्यकुमारचरित	॥=), ॥॥	गीलकथा	१-), ॥=)
पांडवपुराण	-५॥)	महावीरचरित	१॥)	रविव्रतकथा	-१)॥, ॥=)
पुण्याश्रव-पुराण	४)	भगवान महावीर	१॥॥)	दानकथा	॥=)
शातनाथपुराण	६)	श्रीपालचरित	॥॥=)	मौनतकथा	॥=)
विमलनाथपुराण	१॥), ६)	सुदर्शनचरित	॥॥)	जैनकथासंग्रह	॥॥)
मल्लिनाथपुराण	४)	स्वामी समतभद्र	१), १॥)	जैनव्रतकथानवरत्न	१), १-
नेमपुराण	२॥), ३)	जम्बूस्व.माचरित्र	१), १=)	अष्टाङ्गिकव्रतकथा और रासा	-१)
पार्थपुराण	१)	भक्तभिरकथा	१॥), १॥=)	निशिभोजनकथा	॥॥)
मथुराचरित्र	३॥)	सीताचरित्र	१)	रक्षाबंधनकथा	=)॥

पता.—विहारीलाल कठनेरा जैन, मालिक-जैनसाहित्यप्रसारक कार्यालय,

हरीनाग, पोष्ट गिरगाव, बम्बई ।

